

(സി) ആശ്രിത നിയമനവുമായി ബന്ധപ്പെട്ട് 2016 മുതൽ നാളിതുവരെ പുറപ്പെടുവിച്ച പൊതുവായ ഉത്തരവുകളുടെ പകർപ്പ് ലഭ്യമാക്കാമോ?

2016 മുതൽ ആശ്രിത നിയമനവുമായി ബന്ധപ്പെട്ട് താഴെപ്പറയുന്ന ഉത്തരവുകൾ പുറപ്പെടുവിച്ചിട്ടുണ്ട്. ആയതിന്റെ പകർപ്പുകൾ ഉള്ളടക്കം ചെയ്യുന്നു* :

1. സ.ഉ.(കൈ)നമ്പർ 2/17/ഉ.ഭ.പ.വ. തീയതി 16-1-2017
2. സ.ഉ.(കൈ)നമ്പർ .13/17/ഉ.ഭ.പ.വ. തീയതി 27-5-2017
3. സ.ഉ.(പി)നമ്പർ 1/18/ഉ.ഭ.പ.വ. തീയതി 7-1-2018
4. സ.ഉ.(കൈ)നമ്പർ5/18/ഉ.ഭ.പ.വ. തീയതി 21-2-2018
5. സ.ഉ.(പി)നമ്പർ 7/18/ഉ.ഭ.പ.വ. തീയതി 28-4-2018
6. സ.ഉ.(കൈ)നമ്പർ8/19/ഉ.ഭ.പ.വ. തീയതി 5-7-2019
7. സ.ഉ.(കൈ)നമ്പർ12/21/ഉ.ഭ.പ.വ. തീയതി 7-6-2021

പണം നൽകി സ്ഥാനാർത്ഥിത്വം പിൻവലിച്ച കേസ്

64 (4788) ശ്രീ. എ. കെ. എം. അഷ്റഫ് :

ശ്രീ. പി. ഉബൈദുള്ള :

ശ്രീ. എൻ. ഷംസുദ്ദീൻ :

ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇക്കഴിഞ്ഞ നിയമസഭാ തെരഞ്ഞെടുപ്പിൽ മഞ്ചേശ്വരം മണ്ഡലത്തിലെ സ്ഥാനാർത്ഥിയായിരുന്ന കെ. സുന്ദരയ്ക്ക് സ്ഥാനാർത്ഥിത്വം പിൻവലിക്കുന്നതിന് പണം നൽകിയെന്ന ആരോപണത്തെത്തുടർന്ന് പോലീസ് കേസ് രജിസ്റ്റർ ചെയ്തിട്ടുണ്ടോയെന്ന് വ്യക്തമാക്കുമോ; വിശദവിവരം ലഭ്യമാക്കാമോ;

&

(ബി) പ്രസ്തുത കേസിലെ പ്രതികൾക്കെതിരെ ഏതൊക്കെ വകുപ്പുകളാണ് ചുമത്തിയിട്ടുള്ളതെന്ന് വ്യക്തമാക്കുമോ;

6-4-2021-ന് നടന്ന കേരള നിയമസഭാ പൊതു തിരഞ്ഞെടുപ്പിൽ മഞ്ചേശ്വരം മണ്ഡലത്തിലെ ബി.ജെ.പി. സ്ഥാനാർത്ഥിയായ കെ. സുരേന്ദ്രൻ മഞ്ചേശ്വരം നിയോജക മണ്ഡലത്തിലെ ബി.എസ്.പി. സ്ഥാനാർത്ഥിയായ കെ. സുന്ദരയ്ക്ക് 2.5 ലക്ഷം

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

രൂപയും ഒരു മൊബൈൽ ഫോണും പ്രതിഫലമായി നൽകി സ്ഥാനാർത്ഥിത്വം പിൻവലിപ്പിച്ച് തെരഞ്ഞെടുപ്പ് ചട്ടങ്ങൾക്ക് വിരുദ്ധമായി പ്രവർത്തിച്ചു എന്നുള്ള കാര്യത്തെ സംബന്ധിച്ച് മഞ്ചേശ്വരം നിയോജക മണ്ഡലം എൽഡിഎഫ് സ്ഥാനാർത്ഥി ബഹുമാനപ്പെട്ട കാസർഗോഡ് JFCM-II കോടതി മുന്മാകെ അന്യായം സമർപ്പിച്ചതിന്റെ അടിസ്ഥാനത്തിൽ ബഹുമാനപ്പെട്ട കോടതി നിർദ്ദേശ പ്രകാരം 7-6-2021 തീയതി ബദിയുക്ക പോലീസ് സ്റ്റേഷൻ ക്രൈം നമ്പർ. 193/2021 ഇൻഡ്യൻ ശിക്ഷാ നിയമത്തിലെ 171(B), 171(E) എന്നീ വകുപ്പുകൾ പ്രകാരം കേസ് രജിസ്റ്റർ ചെയ്തിട്ടുണ്ട്.

(സി) കേസിന്റെ അന്വേഷണം ഏത് ഘട്ടത്തിലാണെന്നും അന്വേഷണ ഉദ്യോഗസ്ഥർ ആരൊക്കെയാണെന്നും വ്യക്തമാക്കുമോ?

പ്രസ്തുത കേസ് ഇപ്പോൾ സി ബ്രാഞ്ച് കാസർഗോഡ് ഡെപ്യൂട്ടി പോലീസ് സൂപ്രണ്ട് അന്വേഷണം നടത്തിവരുന്നു. കേസ് അന്വേഷണാവസ്ഥയിലാണ്.

(ഡി) ഈ കേസുമായി ബന്ധപ്പെട്ട് പണം, മറ്റു തൊണ്ടിമുതലുകൾ പോലീസ് കണ്ടെത്തി ഏറ്റെടുത്തിട്ടുണ്ടോ; കേസിലെ പ്രതികൾക്ക് ജാമ്യം ലഭിച്ചിട്ടുണ്ടോ; കേസിലെ പ്രതികൾക്ക് ഒരു ദേശീയ പാർട്ടിയുടെ സംസ്ഥാന പ്രസിഡന്റുമായുള്ള ബന്ധം അന്വേഷണ വിധേയമാക്കിയിട്ടുണ്ടോ?

പണം, മറ്റ് തൊണ്ടി മുതലുകൾ എന്നിവ ബന്ധവസ്തിയിലെടുത്ത് ബഹുമാനപ്പെട്ട കോടതി മുന്മാകെ ഹാജരാക്കിയിട്ടുണ്ട്. നിലവിൽ കേസിലെ പ്രതികളെ അറസ്റ്റ് ചെയ്തിട്ടില്ലാത്തതാണ്. ഒരു ദേശീയ പാർട്ടിയുടെ സംസ്ഥാന പ്രസിഡന്റാണ് പ്രതിസ്ഥാനത്തുള്ളത്. ടി കേസ് സംബന്ധിച്ച് ഊർജ്ജിതമായ അന്വേഷണം നടത്തിവരുന്നു.

(ഇ) മഞ്ചേശ്വരം മണ്ഡലത്തിലെ പ്രസ്തുത ദേശീയ കക്ഷിയുടെ സ്ഥാനാർത്ഥി ക്ഷവേണ്ടിയാണ് കെ. സുന്ദരയുടെ പത്രിക പിൻവലിച്ചത് എന്ന ആക്ഷേപമുള്ളതിനാൽ ദേശീയ കക്ഷിയുടെ സ്ഥാനാർത്ഥി ഈ കേസിൽ പ്രതിയായിട്ടുണ്ടോ; ഈ കേസിൽ ദേശീയ കക്ഷിയുടെ സ്ഥാനാർത്ഥിയെ ചോദ്യം ചെയ്തിട്ടുണ്ടോയെന്നും അദ്ദേഹത്തിന്റെ പങ്ക് അന്വേഷിച്ചിട്ടുണ്ടോയെന്നും അറിയിക്കുമോ?

ദേശീയ കക്ഷിയുടെ സ്ഥാനാർത്ഥി ടി കേസിന്റെ FIR-ൽ പ്രതി സ്ഥാനത്താണുള്ളത്. ടിയാനെ ചോദ്യം ചെയ്യേണ്ടതുണ്ട്.

(എഫ്) പ്രസ്തുത ദേശീയ കക്ഷിയുടെ ഏതൊക്കെ ഉന്നത പ്രാദേശിക നേതാക്കളെയാണ് ചോദ്യം ചെയ്തിട്ടുള്ളതെന്ന് വ്യക്തമാക്കുമോ?

പ്രസ്തുത കേസിൽ ദേശീയകക്ഷിയുടെ നേതാക്കളായ 1. ശ്രീ. മണികണ്ഠനായ്, ബി.ജെ.പി. കാസർഗോഡ് ജില്ലാ ജനറൽ സെക്രട്ടറി, 2. ശ്രീ. സുനിൽ നായ്ക്, യുവമോർച്ച ഭാരവാഹി, കോഴിക്കോട് ജില്ല, 3. ശ്രീ. ലോകേഷ് നോണ്ട, ബി.ജെ.പി. പൈവളികെ പഞ്ചായത്ത് മണ്ഡലം പ്രസിഡന്റ്, 4. ശ്രീ. മുരളീധരൻ, ബിജെപി മഞ്ചേശ്വരം നിയോജക മണ്ഡലം ജനറൽ സെക്രട്ടറി, 5. ശ്രീ. സുരേഷ് നായ്ക്, ബി.ജെ.പി. മഞ്ചേശ്വരം നിയോജക മണ്ഡലം സെക്രട്ടറി എന്നിവരെ ചോദ്യം ചെയ്തിട്ടുണ്ട്.

മാധവൻ നമ്പ്യാർ കമ്മിറ്റി

65 (4789) ശ്രീ. പി. ടി. തോമസ്.

ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സ്പിംഗർ വിഷയവുമായി ബന്ധപ്പെട്ട മാധവൻ നമ്പ്യാർ കമ്മിറ്റിയുടെ കണ്ടെത്തലുകൾ വിശദമാക്കാമോ; റിപ്പോർട്ടിന്റെ പകർപ്പ് ലഭ്യമാക്കാമോ;

&

(ബി) മാധവൻ നമ്പ്യാർ കമ്മിറ്റി സമർപ്പിച്ച റിപ്പോർട്ട് പഠിക്കാൻ സർക്കാർ വേറെ ഏതെങ്കിലും കമ്മിറ്റിയെ ചുമതലപ്പെടുത്തിയിട്ടുണ്ടോയെന്നും കമ്മിറ്റിയുടെ ഘടനയും എന്നാണ് കമ്മിറ്റി രൂപീകരിച്ചതെന്നും വ്യക്തമാക്കാമോ;

മാധവൻ നമ്പ്യാർ കമ്മിറ്റിയുടെ റിപ്പോർട്ട് പരിശോധിച്ച് വിശദമായ റിപ്പോർട്ട് സമർപ്പിക്കാൻ സർക്കാർ മുന്നംഗ സമിതിയെ നിയമിച്ചിരുന്നു. സമിതിയുടെ റിപ്പോർട്ട് സർക്കാർ പരിശോധിച്ചു വരുന്നു. റിപ്പോർട്ടുകളുടെ പകർപ്പ് ഉള്ളടക്കം ചെയ്യുന്നു*.

(സി) പ്രസ്തുത കമ്മിറ്റിക്കുവേണ്ടി എത്ര തുക ചെലവായിട്ടുണ്ടെന്നും കമ്മിറ്റി സർക്കാരിന് റിപ്പോർട്ട് സമർപ്പിച്ചിട്ടുണ്ടോയെന്നും പ്രധാന നിർദ്ദേശങ്ങൾ എന്തെല്ലാമാണെന്നും അറിയിക്കാമോ; റിപ്പോർട്ടിന്റെ പകർപ്പ് ലഭ്യമാക്കാമോ?

റിപ്പോർട്ട് സമർപ്പിച്ചിട്ടുണ്ട്. പ്രസ്തുത കമ്മിറ്റിക്കുവേണ്ടി 5,27,830 (അഞ്ചു ലക്ഷത്തി ഇരുപത്തിയേഴായിരത്തി എണ്ണൂറ്റുമുപ്പതു രൂപ മാത്രം) രൂപ ചെലവായിട്ടുണ്ട്.

(ഡി) റിപ്പോർട്ട് സമർപ്പിച്ചിട്ടില്ലെങ്കിൽ കാരണം വ്യക്തമാക്കാമോ; എങ്കിൽ റിപ്പോർട്ട് എന്ന് സമർപ്പിക്കുമെന്ന് അറിയിക്കുമോ?

ബാധകമല്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.